

2024-cü il sentyabrın 1-nə təyin edilmiş Azərbaycan Respublikası Milli Məclisinə növbədənənar seçkilərdə vətəndaşların seçki hüququnu pozan hərəkətlərdən (hərəkətsizliklərdən) və qərarlardan şikayətlərin araşdırılması məqsədi ilə Mərkəzi Seçki Komissiyasının nəzdində yaradılmış ekspert qrupunun üzvü Qabil Orucovun Mərkəzi Seçki Komissiyasına daxil olmuş 7 avqust 2024-cü il tarixli 12 saylı müraciət üzrə

RƏYİ

Bakı şəhəri

7 avqust 2024-cü il

Mən, ekspert qrupunun üzvü Qabil Orucov 2024-cü il sentyabrın 1-nə təyin edilmiş Azərbaycan Respublikası Milli Məclisinə növbədənənar seçkilərdə 46 saylı Sumqayıt beşinci seçki dairəsi üzrə namizədliyi öz təşəbbüsü ilə irəli sürülmüş İbrahimov Əzimağa Fəxrəddin oğlu 7 avqust 2024-cü ildə Azərbaycan Respublikasının Mərkəzi Seçki Komissiyasına (bundan sonra – Mərkəzi Seçki Komissiyası) yazılı müraciət edərək namizəd kimi qeydə alınmasından imtinaya dair dairə seçki komissiyasının 6 avqust 2024-cü il tarixli 22/59 sayılı qərarından verdiyi 7 avqust 2024-cü il tarixli 12 sayılı şikayətini araşdıraraq **müəyyən etdim**:

Şikayət Azərbaycan Respublikası Seçki Məcəlləsinin 112-ci və 112-1-ci maddələrinin və “Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında” Təlimatda nəzərdə tutulan müddətdə və qaydada verildiyindən icraata qəbul edilmiş və araşdırma aparılmışdır.

Araşdırma ilə bağlı şikayətçi ilə əlaqə saxlanmış, araşdırma və iclasda iştirak etmək, həmçinin digər hüquqlarının olması izah edilmiş, onun Komissiyanın iclasında iştirakı təmin edilmişdir.

2024-ci il sentyabrın 1-nə təyin edilmiş Milli Məclisə növbədənənar seçkilərdə 46 saylı Sumqayıt beşinci seçki dairəsi üzrə Ə.F.İbrahimovun namizədliyi öz təşəbbüsü ilə irəli sürülmüş və dairə seçki komissiyasının 22 iyul 2024-cü il tarixli 15/35 sayılı Qərarı ilə təsdiq edilmişdir.

Namizəd Ə.F.İbrahimov tərəfindən namizədliyin qeydə alınması üçün toplanmış seçici imzaları olan imza vərəqələri və onlara əlavə edilmiş digər seçki sənədləri 26 iyul 2024-cü il tarixdə dairə seçki komissiyasına təqdim edilmişdir.

Dairə seçki komissiyası tərəfindən namizədin qeydə alınmasından imtina edilməsi barədə qəbul edilmiş qərar tərtib edilərkən buraxılmış texniki səhv həmin komissiya tərəfindən dərhal aradan qaldırılaraq tam qərar namizədə təqdim edilsə də namizəd tərəfindən mübahisələndirildiyindən Mərkəzi Seçki Komissiyasının 3 avqust 2024-cü il tarixli 26/118 sayılı Qərarı ilə onun müraciəti təmin edilmiş, dairə seçki komissiyasının 1 avqust 2024-cü il tarixli 20/50 sayılı Qərarı ləğv edilmiş, Ə.F.İbrahimovun namizədliyinin qeydə alınıb-alınmaması məsələsinə dair qərarla yol verilmiş texniki səhvin aradan qaldırılması məqsədilə sözügedən məsələyə dairə seçki komissiyasında yenidən baxılması qərara alınmışdır.

Dairə seçki komissiyasının 6 avqust 2024-cü il tarixli 22/59 sayılı Qərarı ilə Ə.F.İbrahimovun namizədliyinin qeydə alınmasından imtina edilmişdir.

Dairə seçki komissiyası namizədliyi öz təşəbbüsü ilə irəli sürülmüş Ə.F.İbrahimovun namizəd kimi qeydə alınmasından imtina edilməsi barədə qərarını onunla əsaslandırmışdır ki, namizədin təqdim etdiyi imza vərəqələrində olan 500 seçici imzasından 65-i qeyri-düzgün hesab edildiyindən Ə.F.İbrahimovun namizədliyinin qeydə alınması mümkün olmamışdır.

Araşdırma ilə əlaqədar seçki sənədləri dairə seçki komissiyasından tələb edilərək imza vərəqələrində olan məlumatlar təkrar araşdırılmış, təqdim edilmiş imza vərəqlərindəki imzaların düzgünlüyünün yoxlanılması barədə işçi qrupunun protokol və rəylərindən müəyyən edilir ki, namizədin təqdim etdiyi 10 imza vərəqəsində olan 500 imzadan 195

imza yoxlanılmış, həmin imzalardan 140 ədəd imza 54 qrup olmaqla eyni şəxslər tərəfindən icra edildiyindən 86 seçici imzası qeyri-düzgün, o cümlədən 500 ədəd imzadan şəxsiyyəti təsdiq edən sənədlərdəki məlumatlar qeyri-düzgün olduğundan 26, seçki hüququ olmayan (18 yaşına çatmamış vətəndaş tərəfindən qoyulan imza) şəxsin imzası olduğuna görə 1 ədəd imza qeyri-düzgün hesab edilmişdir. Bununla da ümumilikdə 113 ədəd imza etibarsız hesab edilmişdir.

Seçki Məcəlləsinin 59.2-ci maddəsinə görə, işçi qrupunun tərkibinə müvafiq orqanların mütəxəssisləri sırasından cəlb edilən ekspertlərin rəyləri imza vərəqələrində olan məlumatların düzgün olub-olmamasını təsdiq edən əsas kimi qəbul edilir.

Seçki Məcəlləsinin 147.1-ci maddəsinə əsasən, namizədin müdafiəsi üçün onun irəli sürüldüyü seçki dairəsinin ərazisində seçicilərin azı 450 imzası toplanılmalıdır.

Seçki Məcəlləsinin 60.2.4-cü maddəsinin tələbinə görə, namizədin müdafiəsi üçün təqdim edilmiş etibarlı (düzgün) seçici imzalarının lazımı saydan az olması namizədin qeydə alınmasından imtina üçün əsasdır.

Göstərilənlərlə müəyyən edilir ki, etibarlı (düzgün) seçici imzalarının sayı Ə.F.İbrahimovun namizədliyinin qeydə alınması üçün kifayət etmədiyindən dairə seçki komissiyasının onun namizədliyinin qeydə alınmasından imtina edilməsi barədə gəlidiyi hüquqi nəticə Seçki Məcəlləsinin tələblərinə uyğun olmuşdur.

Beləliklə, müraciət əsassız olduğundan təmin edilməməli, Ə.F.İbrahimovun namizəd kimi qeydə alınmasından imtinaya dair 46 sayılı Sumqayıt beşinci seçki dairəsi dairə seçki komissiyasının 6 avqust 2024-cü il tarixli 22/59 sayılı Qərarı dəyişdirilmədən saxlanılmalıdır.

Yuxarıda göstərilənlərə və Azərbaycan Respublikası Seçki Məcəlləsinin 19.4-cü, 28.2-ci, 59-cu, 60-cı, 112-ci, 112-1-ci, 147-ci, 148.1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın 1-ci, 2-ci, 4-cü, 6-cı və 7-ci hissələrinə əsasən **rəyə gəldim:**

1. 2024-cü il sentyabrın 1-nə təyin edilmiş Azərbaycan Respublikasının Milli Məclisinə növbədənkenar seçkilərdə namizədliyi öz təşəbbüsü ilə irəli sürülmüş İbrahimov Əzimağa Fəxrəddin oğlunun 7 avqust 2024-cü il tarixli 12 sayılı müraciəti əsassız olduğundan təmin edilməsin, 46 sayılı Sumqayıt beşinci seçki dairəsi dairə seçki komissiyasının 6 avqust 2024-cü il tarixli 22/59 sayılı Qərarı dəyişdirilmədən saxlanılsın.

2. Rəy qəbul edildiyi andan 18 saatdan gec olmayaraq dərc olunsun (internet saytına yerləşdirilsin) və surəti müraciət etmiş şəxsə göndərihsin.

Ekspert qrupunun üzvü

Qabil Orucov